

Пацвярджэнне выключнасці і індывидуальнасці кожнай бібліятэкі

Прафесійны рэспубліканскі конкурс «Бібліятэка – асяродак нацыянальнай культуры» – не толькі развіццё айчыннай культуры, пропаганда яе здабыткаў, збіранне і распаўсюджванне фальклорна-этнаграфічнай спадчыны, але і выдатная магчымасць выявіць найлепшыя ў сваёй справе бібліятэкі, стымуляваць удзельнікаў конкурсу імкнуцца да вяршыняў бібліятэчнага майстэрства.

14 мая ў Нацыянальнай бібліятэцы Беларусі былі падведзеныя вынікі чарговага XXIX рэспубліканскага конкурсу «Бібліятэка – асяродак нацыянальнай культуры».

Звычайна ён праводзіцца ў два этапы (абласны і рэспубліканскі) па чатырох намінацыях: «За пошукавую і даследчую працу», «За значны ўклад у выхаваўчую работу з падрастаючым пакаленнем», «За падтрымку і развіццё чытання», «За навацыі ў сферы бібліятэчнай справы». Спа-

чатку пераможцаў вызначылі па абласцях, і толькі пасля конкурсныя працы ацаніла рэспубліканскае журы.

Сёлета за званне найлепшых змагаліся 34 публічныя бібліятэкі: 15 цэнтральных і 19 бібліятэк-філіялаў, у тым ліку 2 дзіцячыя, 17 гарпасялковых і сельскіх.

У складзе журы былі прадстаўнікі Міністэрства культуры Рэспублікі Беларусь, Нацыянальнай бібліятэкі Беларусі, абласных бібліятэк, цэнтралізаванай сістэмы публічных бібліятэк Мінска. Дыпломамі першай, другой і трэцяй ступеняў адзначаныя 24 публічныя бібліятэкі, 5 бібліятэк прадставіла журы да заахвочвання.

Год ад года бібліятэкі дэманструюць усё больш высокі інфарматыўны ўзровень, культуру падачы матэрыялаў. Практычна кожная конкурсная праца змяшчала ўласныя распрацоўкі (програмы, праекты), рэкламную і інфармацыйную прадукцыю; супраджалася электроннымі презентациямі, відэаматэрыяламі, гульнявымі праграмамі, сцэнарыямі і г.д. Вельмі ўразіў члену журы высокі мастацкі ўзровень працаў.

(Працяг на стр. 5)

Пацвярджэнне выключнасці і індывідуальнасці кожнай бібліятэкі



(Працяг. Пачатак на стар. 1)

У намінацыю «За падтрымку і развіццё чытання» бібліятэкамі была дасланая найбольшая колькасць працаў – 10.

Першае месца сярод гарадскіх і раённых бібліятэк прысуджанае Цэнтральная гарадская дзіцячай бібліятэцы-філіялу № 13 Брэсцкай цэнтральнай гарадской бібліятэкі імя А. С. Пушкіна за стварэнне адзінай чытацкай прасторы ў межах сацыяльнага праекта па каністэрапіі «Открой себя другу». Гэта адзін з унікальных праектаў у краіне па прыцягненні сабак да папулярызацыі чытання і кнігі, што накіраваны на стабілізацыю психічнага і эмацыйнага стану пры дапамозе метаду біблія- і каністэрапіі. У рамках праекта арганізаваны незвычайны гурток чытання «Сочитайка» для дзяцей, падлеткаў і іх бацькоў. Чытанне ўслых сабаку з'яўлецца ключавым элементам заняткаў у ім. Практычнай значнасцю працы стала выданне кнігі з QR-кодамі па асноўных этапах рэалізацыі праекта і памяткамі па культуры зносінаў з сабакамі.

Найлепшай сярод гарпасялковых і сельскіх бібліятэк у гэтай намінацыі адзначана Азершчынская бібліятэка сямейнага чытання Рэчыцкай раённой сеткі бібліятэк за адраджэнне традыцыяў сямейнага чытання і цікавасці да кнігі, стварэнне спрыяльных умоваў для змястоўнага правядзення вольнага часу ўсёй сям'ёй, рэалізацыю праектаў «Легенды і паданні вёскі Азершчыны», краязнаўчы маршрут «Мой край – вёска Азершчына», «Сцяжынкамі роднага краю», «Жар-птушка», «Непаседы і фантазёры», «Ад папіруса да флэшкі, альбо Кніга сваім рукамі», «BookTeART» ды інш. У віртуальнай прасторы Азершчынская бібліятэка прадстаўленая праз уласны Web-блог «Букніша».

Другую прэмію сярод гарадскіх і раённых бібліятэк за паспяховую рэалізацыю праграмна-праектнай дзейнасці атрымала Цэнтральная гарадская бібліятэка імя К. Маркса Цэнтралізаванай сістэмы дзяржаўных публічных бібліятэк г. Магілёва. EVENT-праект «КНІГА2» – адзін з найбольш яркіх, накіраваны на прыцягненне ўвагі да чытання з выкарыстаннем сучасных інфармацыйных тэхнолагій. Кніга, прапанаваная не бібліятекарам, а вядомым чалавекам у прымым эфры інстаграм-акаўнта, набывае двайное значэнне і становіца яшчэ больш прывабнай. Не менш цікавы інфармацыйна-выставачны праект «Кніжны подыум» раскрыу багаты кніжны фонд бібліятэкі з выкарыстаннем медыйных рэсурсаў і іншых нестандартных формаў праектаў.

Сярод бібліятэк, што размешчаны ў сельскай мясцовасці, найлепшай прызнаная Краснаслободская гарпасялковая экалагічная бібліятэка-філіял № 5 Салігорскай раённой цэнтральнай бібліятэкі за прышчапленне любові да кнігі і падтрымку чытання, фармаванне цікавасці да беларускай мовы, мастацкай кнігі, папулярызацыю беларускай культуры сярод дзяцей дашкольнага ўзросту праз рэалізацыю праекта «Чароўная скарбонка», які прадугледжвае выкарыстанне інтэрактыўных формаў працы, дыдактычнага матэрыялю, тэатралізаваных пастаноўак, што ўзнімае прэстыж бібліятэкі ў мясцовым грамадстве, стварае аўтарытэт сярод бацькоў і педагогаў, спрыяе падрыхтоўцы дзяцей для паспяховага навучання ў пачатковых класах.

На трэцяе месца намінаваная Лідская раённая бібліятэка імя Янкі Купалы за стварэнне асабістага бібліятэчнага відэаканала, які з'яўлецца эфектыўным інструментам для прасоўвання бібліятэчных паслугай, дэманстрацыі дасягненняў бібліятэкі. Ён

не толькі паляпшае імідж установы, але і актыўна прыцягвае карыстальнікаў да кніг і чытання. YouTube-канал гэтай бібліятэкі – стартавая пляцоўка для стварэння віртуальных праектаў. Летась у інтэрнэт-асяродку бібліятэкамі было рэалізавана 15 творчых праектаў, у рамках якіх падрыхтавана больш за 100 відэа- і інтэрактыўных заданняў. Для сістэматизации віртуальных праектаў створаны віртуальны гід па інтэрнэт-ресурсах бібліятэкі.

Сярод гарпасялковых і сельскіх бібліятэк трэцюю прэмію атрымала Раснянская бібліятэка-філіял Дрыбінскай бібліятэчнай сеткі за распрацоўку і ўкараненне інавацыйных формаў працы ў галіне экалагічнага выхавання. У рамках мэтавай праграмы «Каждый в ответе за жизнь на планете» былі распрацаваныя і паспяхова рэалізаваныя праекты «Багаце зямлі Дрыбінскай» (2018 г.) і «Зялёная карта Дрыбінскага раёна» (2019–2020 гг.). Пад час іх рэалізацыі ўпершыню была здзеісненая спроба акумуляцыі інфармацыі і выдання ўнікальнай кнігі пра выдатныя прыродныя мясціны Дрыбінскай зямлі, што ахоўваюцца дзяржавай; складзеная інтэрактыўная карта помнікаў прыроды «Зялёная карта Дрыбінскага раёна» на інтэрнэт-сервісе Google Карты.

У намінацыю «За значны ўклад у выхаваўчую работу з падрастаючым пакаленнем» было прадстаўлена 8 працаў.

Першае месца сярод гарадскіх і раённых бібліятэк журы прысудзіла гарадской дзіцячай бібліятэцы, філіялу Смаргонскай раённой бібліятэкі, за перадоленне сацыяльнай ізоляванасці дзяцей з інваліднасцю праз дзейнасць у бібліятэцы лялечнага тэатра «Праменъчык» у рэжыме онлайн, створанага ў межах рэалізацыі ініцыятывы «Арганізацыя асяроддзя

для перадолення сацыяльнай ізоляванасці дзяцей з інваліднасцю ў рамках праекта «Садзейнічанне развіццю на мясцовым узроўні ў Рэспубліцы Беларусь». У філіяле праведзены рамонт памяшкання для выступлення тэатра, закупленыя пальчаткавыя лялькі, набытае перыферыйнае абсталяванне.

Найлепшай сярод гарпасялковых і сельскіх бібліятэк стала Браніслаўская сельская бібліятэка Жыткавіцкай раённой сеткі бібліятэк за сацыяльнае партнёрства бібліятэкі і школы ў выхаваўчай працы з маладым пакаленнем. Сумесна са школай распрацаваны і рэалізаваны праект «Бібліятэка і школа – тэрыторыя чытання», у рамках якога праводзіцца квэст-гульня, літаратурна-гульнявая праграмы, віктарыны, конкурсы і г.д. Цікавасць да вывучэння культуры і традыцыяў Беларусі, да народнай творчасці фармуюцца створаныя на базе бібліятэкі гурткі «Цуд-саломка» і «Рукадзельніца».

Дыпломам другой ступені ў гэтай намінацыі адзначана Цэнтральная раённая бібліятэка Віцебскай раённой цэнтралізаванай бібліятэчнай сістэмы за рэалізацыю грамадзянска-патрыятычнага праекта «Жывая памяць пакалення...». Знойдзеная копія дакументаў ваеннага часу: прадстаўленні да ўзнагароды, загады аб узнагароджванні, у сямейных архівах – франтавыя лісты, капсулы з асабістымі звесткамі, прадметы ваеннага часу (папругі, гадзіннікі ды інш. рэчы). Вынікам праекта стала з'яўленне эффектнай кнігі-банера, што спалучыла інфармацыйны і графічны блокі, згрупаваны па раздзелах. Матэрыялы актыўна выкарыстоўваюцца ў выхаваўчай працы з маладым пакаленнем, на шматлікіх раённых мерапрыемствах, прысвечаных гісторыі kraju.

Другую прэмію сярод гарпасялковых і сельскіх бібліятэк журы прысудзіла бібліятэцы аграгарадка Любішчына Чэрвеньскай цэнтральнай раённой бібліятэкі. Больш за 10 гадоў пры ёй дзейнічае аматарскае аб'яднанне для дзяцей і падлеткаў «Рюкзачок», праца якога носіць спазнавальны, забаўляльны і творчы характар, садзейнічае выхаванню, адукцыі і раз-

віццю творчых здольнасцяў, прасоўванню кнігі і чытання ў дзіцячым асяроддзі. Пры клубе працуе літаратурна-творчая пляцоўка «Мастэрская Тюбіка», дзе вучні спасцігаюць розныя віды творчасці і рамёстваў – роспіс, лепка з пластиліну і цеста, стварэнне ўнікальных падарункаў, паштовак, букетаў з цукерак, магнітаў, вітражоў.

Трэцяе месца ў намінацыі заняў філіял гарадской бібліятэкі № 7 Мазырскай цэнтральнай раённой бібліятэкі імя А. С. Пушкіна за распрацоўку і рэалізацыю доўгатэрміновага праекта «Большая игра». Адметнасцю з'яўлецца тэрыторыя арганізацыі вольнага часу – інтэлектуальнае, творчае бібліятэчнае асяроддзе, якое развівае, свабоднае ад павучальнасці і абавязкай. Спецыяльна для дзяцей і падлеткаў створаная асобная тэрыторыя для чытання і зносінаў, малявання, настольных гульняў; прадугледжанае правядзенне масавых мерапрыемстваў: квэст-гульні, ваенна-патрыятычныя квізы, літаратурна-гульнявая гадзіны, бібліярасследавані, забаўляльна-спазнаваўчыя праграмы і інш.

Сярод гарпасялковых і сельскіх бібліятэк на трэцяе месца вылучаная Мышкавіцкая сельская бібліятэка-філіял № 1 (сетка бібліятэк Кіраўскага раёна) за мэтанакіраваную працу па выхаванні патрыятызму ў дзяцей і падлеткаў. Бібліятэкарэы сабралі багаты гісторычны матэрыял пра вёску Мышкавічы, яе культуру і традыцыі, сістэматызавалі яго і прадставілі ў выглядзе інфармацыйнага рэсурсу «Бусліны край, мой вырай і прытулак». Краязнаўчы альбом, зроблены ў тэхніцы скрапбукінг, мае тэкстовую і графічную інфармацію, што прадстаўленая ў некалькіх раздзелах. Інфармацыйныя матэрыялы ў альбоме да паўньюцца тэматычныя відэаролікі, што знаёмяць з мінультым і сучасным Мышкавічам, іх славутасцямі.

**Вольга КАКШЫНСКАЯ,
галоўны бібліятэкар
навукова-даследчага аддзела
бібліятэказнаўства НБ**

**(Заканчэнне ў наступным
нумары)**

